

بچپن کا زمانہ یعنی ابتدائی عمر کے حالات

ولادت سے اظہار اسلام تک

۱۸۸) میں مولانا عبد اللہ سندھی نے جب کہ ان کی تھی اسلام قبول کر لیا تھا۔ اس کے بعد کے واقعات کو مولانا نے اپنی مختصر خود نوشت میں جوانخون نے مکہ مکرم میں لکھی تھی اور اپنی روانگی سے قبل مولانا غلام رسول ہر، مدیر روزنامہ "القلاب" لاہور کو اشاعت کے لیے بھی تھی، تحریر کر دیا تھا۔ مولانا سندھی کی یہ خود نوشت کو بہت مختصر ہے لیکن بہت امام ہے۔

۲..... ان کے دور جلاوطنی کے زمانے کے حالات میں سب سے اہم تحریر وہ ہے جو "کامل میں سات سال" کے عنوان سے پروفیسر محمد سرور نے سندھ ساگر اکادمی لاہور سے شائع کی تھی۔ یہ بھی حضرت مولانا سندھی کی خود نوشت ہے۔

۳..... روس اور ترکی کے سفر، ماسکو اور استیبول کے قیام و مصروفیات اور پھر جاز کے سفر اور قیام مکہ کے زمانے کے حالات میں مولانا سندھی کے قلم سے بہت اہم معلومات اور بعض اشارات ان کے خلطوں، مقالات اور خطبات میں آئے ہیں۔ اس کا تعلق بھی مولانا کی خود نوشت سے ہے۔

حضرت امام سندھی کے حالات و افکار میں یہ اول درجے کے ماندہ ہیں۔

۴..... کابل کے سفر و قیام اور جلاوطنی کے خاتمے کے بعد وطن واپس آنے تک کے حالات کی تفصیل کے تین اہم ماندہ اور ہیں:

الف: ظفر حسن ایبک کی "آپ بیتی" جس کا نیا ایڈیشن "خاطرات" کے نام سے شائع ہوا ہے۔

ب: اقبال شیدائی کی خود نوشت جو "القلابی کی سرگزشت" کے عنوان سے روزنامہ "امروز" لاہور میں قسط وار شائع ہوئی ہے۔

ج: مولانا عبد اللہ لخاری کی تالیف "مولانا عبد اللہ سندھی کی سرگزشت کابل"۔

حضرت امام سندھی کے حالات و افکار میں یہ ماندہ و سرے درجے کے ہیں۔ لیکن ان میں "خاطرات" کا درج سب سے بلند ہے۔

۵..... وطن واپسی کے بعد کے حالات زندگی اور افکار کے ماندہ، اخباروں کی خبریں اور روپرٹیں، مخاسین اور مراسلات کی شکل میں ہیں اور اپنی بازیافت کے لیے کسی باذوقی صاحب، بست کی منتظر ہیں۔

اس طرح مولانا سندھی کی سرگزشت حیات کے بنیادی اور ثانوی ماندہ تاریخ کی روشنی میں آجائے ہیں۔ البتہ اسلام لانے سے پہلے کے واقعات تک ابھی ہماری رسانی نہیں ہوتی تھی۔ یہ ہماری خوش قسمتی ہے کہ اب اس دور

کے اہم اور ضروری حالات بھی، ہماری دسترس میں آگئے ہیں۔ مولانا سندھی نے اپنے حالاتِ زندگی کلختے شروع کیے تھے، لیکن اس کا صرف ایک باب جو پانچ چھوٹی چھوٹی فصلوں پر مشتمل ہے، لکھا گیا تھا۔ یہ باب ”ولادت“ سے اظہارِ اسلام تک کے مختصر واقعات میں ہے۔ اور خاندان کے مختصر تعارف، ابتدائی ماحول، اسکول میں داخلہ، تعلیم کے شوق، ریاضی کے مضمون سے دل چھپی اور ۱۸۸۶ء میں جب کہ مولانا ساتویں جماعت کے طالب علم تھے، تک کے ذمکر سے پڑھتے ہو جاتا ہے۔

یہ حالات مولانا سندھی کے عزیز شاگرد مولانا عزیز احمد کے پاس خود مولانا کے قلم سے لکھے ہوئے موجود تھے۔ ان سے مولانا سندھی کے ایک اور شاگرد اور عقیدت مند مولانا شیخ محمد الجبیر احمد سندھی نے نقل کر لیے تھے۔ مجھے ان کا فوٹو اسیٹ عزیزم شاد اللہ سورہ کی عنایت سے مل گیا۔ اس کے لیے میں مولانا احمد صاحب اور سورہ سلمہ، دونوں کا شکر گزار ہوں۔

حضرت مولانا سندھی کے ابتدائی عمر کے حالات کا یہ ماذد ہے جو خود مولانا سندھی کے قلم سے یاد گار ہے۔ یہ حالات ابھی تک نہ تو کسی کتاب میں شامل ہوئے ہیں نہ کسی اخبار کی زست بنتے ہیں۔ ان کی اہمیت کا تقاضا ہے کہ ان حالات کو اس کتاب میں شامل کر لیا جائے۔ امید ہے کہ یہ ارمغان علیٰ قارئین کرام کے لیے ہمایت انساط کا موجب ہو گا۔

اس تحریر کے مطالعے سے کئی اہم باتوں کی نشان دہی ہوتی ہے۔

۱۔ اسلام سے عدم تعصّب اور رغبت کا ہلکا لایحہ ”تحفۃ البند“ کے مطالعے سے ہبہ فہلے ماہوں کے موازنہ، اسلام و ہندو مذہب سے پڑھ چکا تھا۔

۲۔ اسی طرح انگریز سے نفرت اور آزادی وطن کے جذبے کا یہ بھی دلیپ سنگھ سے انگریزوں کی نا انصافی اور شہید وطن مول راج کے خاندان سے تعلقات کی بنا پر اس کی جان شثاری کے ذمکروں میں پڑھ چکا تھا۔

۳۔ اس ٹھم کی آبیاری کا سرو سامان بھی اسی ماحول میں فراہم ہو گیا تھا۔ نصابی کتاب میں دو بلیوں اور بندر کی تصویر پر ماہوں کا یہ فرمाकہ یہ بلياں ہندو اور مسلمان اور بندر انگریز ہے۔ مولانا سندھی کے لیے ہزار درس آزادی سے بڑھ کر موثر اور دل نشیں ثابت ہوا۔

اگر انھیں بچپن ہی میں یہ ماحول میرنہ آجاتا تو ان کا اسلام قبول کرنا مخفی اتفاق اور قسمت کی یاد ری گھجا جاتا بعد میں فکری ارتقا کے جو مراحل پیش آئے، مثلاً ابتدائی مذہب کے بھائے اسلام قبول کرنا، لاہور کے الفکلبری مرکز کے بھائے دہلی، بھاگب کے میدان سیاست کے بھائے ہندوستان کا دیسیں میدان سیاست یا سکھ قوم کی آزادی کے بھائے تمام اقوام ہند کی آزادی کی جدوجہد، وہ ابتدائی ماحول اور ماہوں کی وسعت قلب اور تربیت کا لازمی تیجہ تھے۔

معلوم نہیں، ہملا عنوan ”بچپن کا زمانہ یعنی ابتدائی عمر کے حالات“ خود مولانا مرحوم کے قلم سے ہے یا نہیں، لیکن اس میں کوئی شک نہیں کہ باب اول کا عنوan ”ولادت“ سے اظہارِ اسلام تک ”حضرت مولانا سندھی کے قلم سے ہے۔

آخر میں چند ضروری حواشی تالیف کر دیے ہیں۔

بسم الله الرحمن الرحيم
الحمد لله وسلام على عباده الذين اصطفى

باب اول

ولادت سے اظہار اسلام تک

اللهم إهدِ قومي
فصل اول:

سیال کوٹ پنجاب کا مشہور تاریخی شہر ہے۔ ہمالیہ کے دامن میں پروفنسیز رخیر میدان پر
بنتا ہے۔ اس کے دھمکات میں پرورد کے قریب ایک گاؤں چیاں والی ہے۔ بھی میرا مولد ہے۔

راجہ رنجیت سنگھ کے زمانے میں جسپت راؤ اس گاؤں کے متوسط الحال لوگوں میں شمار
ہوتا تھا۔ ایک سنانتی سنار جس قدراً چھا ہو سکتا ہے، ایسا ہی وہ سمجھا جاتا تھا۔ حکومت کے
کارندوں کا اور عام لوگوں کا اس پر اعتماد تھا، اس کے پانچ بیٹے تھے۔ ان میں متوسط کا نام رام
راے تھا، جو میرا باپ ہے۔ حکومت کی تبدیلی پر میرا والد اپنے خاندانی پیشہ سے ہی اوقات بسر
کرتا ہے۔ وہ اپنے تمام بھائیوں میں اپنے والدین کی خدمت میں بہت ممتاز تھا۔

میرا نانا اصل میں "میر علی والہ" ضلع گجرانوالہ کا رہنے والا ایک خاندانی سکھ تھا۔ لیکن
وہ ہلووال ضلع سیال کوٹ میں مشتعل ہو چکا تھا۔ اس کی سب سے بڑی لڑکی "پریم کور" میری
والدہ ہے۔

میرا والد میرے میرے نانا کی دعوت پر رام را سے سے رام سنگھ بن گیا تھا۔ میرے
والد کا چھزاد بھائی حاکم راؤ اپنے گاؤں کا پٹواری تھا اور میرے دو ماںوں بھی پٹواری تھے۔
میری دو بہنیں تھیں جو میری پیدائش سے پہلے بیا ہی گئی تھیں۔

فصل دوم:

میرا دادا بھی زندہ تھا کہ میرا والد فوت ہو گیا۔ اس کے مرنے سے تین ہی نئے بعد پھاگن کے اخیر عشرے میں جمعہ کی رات کو طلوع غیر سے دو گھنٹے میری ولادت ہوئی۔ والدہ کے بتائے ہوئے واقعات کو مختلف جائزیوں سے تطبیق دینے کے بعد متحقق ہوا کہ وہ تاریخ ۱۲۸۹ھ محرم الحرام اور ۱۸۴۰ء مارچ ۲۰۱۸ء عیسوی تھی جو ہمارے حساب سے ۱۰ مارچ ۲۰۱۸ء ہندی ہوتا ہے۔

میں دو برس کا تھا کہ میرا دادا فوت ہو گیا۔ مجھے اس کی صورت ایک خاص واقعہ میں یاد ہے (۱)۔ اس کے بعد میری والدہ زیادہ تراپنے والد کے پاس بہنے لگی۔ اس کے بعد دو سال کے اندر نانا بھی فوت ہو گیا۔ اس وقت میرا ایک ماموں جھنگ کے محکمہ بندوبست میں کام کرتا تھا (۲) اور دوسرا جام پور ضلع ذیرہ غازی خان میں پتواری تھا۔ میری والدہ اور نانی جھنگ ہو کر جام پور پہنچیں۔ میری عمر اس وقت چار سال کی تھی۔ جس طرح نانا کے ساتھ شترنخ کھیلنا مجھے یاد ہے، اسی طرح جام پور میں ماموں کا فوجی قواعد سکھانا بھی ہنسیں بھولتا۔ ایک سال وہاں رہ کر والدہ اپنے گھر واپس آئی۔ وہ زیادہ عرصہ میری بہنوں سے دور ہنسیں رہ سکتی تھی۔ پہماں سال بھر سے زیادہ رہی۔ آخر میں سخت لقطہ پڑا اور میری والدہ پھر مجھے جام پور لے گئی۔

فصل سوم:

میری چھ برس کی عمر تھی۔ جب جام پور کے مثل اسکول میں داخل ہوا۔ ۱۸۴۰ء ہندی سے تین سال مسلسل پڑھاتا رہا۔ (۱) میں میرمدم شماری میں بھی کام کرتا رہا۔ اسی زمانے میں مجھے گورنمنٹ کی ہمیلی کتاب دی گئی۔ اگرچہ میں نے اس میں سے ایک حرف بھی ہنسی پڑھا مگر اس میں ایک تصویر کہ دو بیلوں کی روٹی بندرا بائٹ رہا ہے "ضرور یاد ہے۔ مجھے ماموں نے بتایا کہ یہ دونوں بیلوں ہندو اور مسلمان ہیں اور بندرا انگکریز ہے۔" اس کے بعد پھر والدہ اپنے گھر آئی اور دو سال ضلع سیال کوٹ کے مختلف دہرات میں دور و نزدیک کے رشتہ داروں سے طالنے کے لیے مجھے لے جاتی رہی۔ میں برادری کی غمی و خوشی

کی تقریبیوں میں شریک ہوتا رہا۔ باوجود خورد سال ہونے کے بڑے بوٹھے ایسی تعظیم سے پیش آتے جو میری والدہ کا حق تھا۔ میں اس کا خاص اثر طبیعت میں محسوس کرتا ہوں۔ اپنے ہم سن رشتہ داروں سے ممتاز ہے کا خیال رہتا۔

تمہوڑے عرصے کے لیے "جاہکی" کے مذل اسکول کی چو تھی جماعت میں شامل رہا۔ اکثر اوقات دیہاتی مساجد کے ملاوں سے فارسی کی کتابیں ضرور پڑھتا رہا۔ والدہ اس عرصے میں میرے لیے مناسب رشتہ تلاش کرتی رہی۔ جب اس میں کامیاب ہو گئی تو مجھے پھر جام پور بھیج دیا۔

فصل چھتہارم:

اس زمانے کا ایک واقعہ قابل تحریر ہے۔ میرا چھا حاکم رائے جب گاؤں کی چوپال (داڑہ) میں بیٹھتا تو اکثر عام مجھ اس کے گرد جمع ہو جاتا۔ ایک دن میں بھی وہاں بیٹھا تھا کہ اس نے ہندو دھرم اور اسلام کا موازنہ کیا اور اسلام کو ترجیح دی۔ اس کی تقریر کا خلاصہ مجھے اچھی طرح یاد ہے؛

"ہندوؤں اور مسلمانوں میں طویل مناظرہ ہوا۔ بالآخر یہ فیصلہ ہوا کہ ایک ہندو اور ایک مسلمان کنوں میں چھلانگ لگائیں جو سلامت رہا، اس کا منصب حق مانا جائے گا۔"

ہمیلے ہندو کھڑا ہوا اور شری رام کو اپنی مدد کے لیے بلایا۔ اس کے کارندے آرہے تھے کہ اس نے شری کرشن کو پکارنا شروع کر دیا۔ اس پر شری رام کے خادم والپس ہوئے۔ ابھی شری کرشن کے لوگ اس کی مدد کو ہنین پہنچنے پائے تھے کہ اس نے مہاریو کو پکارنا شروع کیا۔ اس لیے شری کرشن کی مدد بھی اسے نہ مل سکی۔ اسی طرح وہ اپنے مختلف بزرگوں کو یکے بعد دیگرے مدد کے لیے بلا تارہا۔ مگر جس وقت چھلانگ ماری اس وقت کوئی بھی اس کی امداد نہ کر سکا۔ اس کے ہاتھ پاؤں نوٹ گئے۔ اس کے بعد مسلمان کھڑا ہوا۔

اس نے ایک اللہ کو زور سے پکارنا شروع کیا اور مجھ کنوں میں کو دپڑا۔ اللہ
کے فرشتے اس کی مدد کو پہنچ اور اسے سلامت بچالیا۔

جہاں تک مجھے یاد ہے اسلام کی حقانیت پر یہ پہلی تقریر ہے، جو میں نے سنی اور جس
سے متاثر ہوا۔ *

فصل پنجم:

اس دو سال کے توقف سے میرے ہم جماعت تو مارچ ۸۸۳ (ہندی) کو چھٹی جماعت
میں تبدیل ہوئے اور میں دو ہمینے محنت کر کے چوتھی جماعت کا امتحان دے سکا اور پانچویں
جماعت میں شامل ہو گیا۔ پہاں سے میری طالب علمی کا زمانہ شروع ہوتا ہے۔

اسکول کا مقررہ کام میرے لیے مشکل ہنسی تھا۔ فارسی پڑھنے اور یاد کرنے میں خاص
محنت کرتا۔ باقی مضامین شروع سال میں چھد ہفتے صرف کر کے یاد کر لیتا، پھر سارا سال فارغ
ہوتا۔ امتحان سے تھوڑی دیر پہلے کتاب پر سرسری نظر ڈال لینا کافی ہوتا۔

سب سے زیادہ دل چپی مجھے ریاضی سے تھی۔ حساب، الجبرا، اقلیدیس میں جس قدر بہتر
اور اعلیٰ کتابیں لیتیں، ان کے حل کرنے میں مصروف رہتا۔ مشکل سوال حل کرنے میں
خاص لذت محسوس کرتا۔ مرآۃ الاشکال اقلیدیس کے چار مقالوں کی شرح تھی، میں نے اس
کے مشقی سوالات سارے کے سارے حل کر لیے تھے۔

۸۸۴ ہندی کو ساتویں جماعت میں تھا۔ قسمیری "جالندھر میں ایک حل طلب سوال

چھپا:

$$1 + b + \frac{1}{n} = 6 \quad \text{and} \quad b + \frac{1}{n} = 13$$

دو پہر کے بعد مدرسہ میں مجھے اخبار ملا۔ اپنے معمولی کاموں میں مصروف رہا، فقط
فرست کے لئے اس کے حل پر صرف کرتا رہا۔ پھر بھی مغرب سے پہلے میں نے اخبار کے نام
جواب بھیج دیا۔ دوسرے ہفتے میں میرے نام سے دو کالم میں چھپ کر آگیا۔ میں اس خوشی کو
ہنسی بھولتا۔

اس کے بعد تاریخ اور قصوں، ناولوں میں طبیعت مسرور ہوتی۔ جو کتاب ملتی، جب تک ساری ختم نہ کر لیتا، چین نہ آتا۔ اس ضمن میں اخبار پڑھنا شروع کیا۔ "آفتاب پنجاب" ہفتہ وار (۳) مسلسل دیکھتا۔ پنجابی (۲) اور "کوہ نور" کے پرانے فائل پڑھتا (۵)۔ پھر "اخبار عام" دیکھنے لگا (۶)۔

تاریخ پنجاب میں سکھوں کی حکومت سے زیادہ دول چپی محسوس کرتا۔ اپنے سکھ ہونے پر فخر کرتا۔ بچپن میں عورتوں کے ساتھ دیوان مول راج کے عبیدوں کے گھر جاتا رہا ہوں (۷)۔ اس لیے ان کے واقعات سے زیادہ متاثر ہوتا۔ حکومت پنجاب کی سالانہ رپورٹ اردو میں چھپتی تھی، اسے مفصل پڑھتا۔

"راجہ دلیب سکھ" کو پنجاب والپ آئے کی اجازت ملی اور میرے ماموں رات کو یہ خبر لائے تو ہمارے گھر میں عید کی سی خوشی ہوئی کہ "ہمارے راجہ آرہے ہیں۔ دوسرے تیسرے ہفتے جب یہ خبر ملی کہ وہ عدن سے واپس کر دیے گئے تو ہمارے گھر میں ماتم کی صفائحہ تھی (۸)۔

اگرچہ اس علی شغف نے اچھا کھانے، اچھا ہٹنے کی خواہشات سے بے نیاز کر دیا تھا، پھر بھی سوسائٹی میں کوئی ایسی چیز ہنسنے لظر آئی جو گھر میں مجھے میرہ ہو۔ اعلیٰ سوسائٹی میں میرا رابطہ تھا۔ جام پور کے سرکاری افسروں کی سوسائٹی میں بھی ایسے ساتھی ملے جن سے اعلیٰ اس جگہ ممکن ہنسنے تھے۔ تحصیل دار، نائب تحصیل دار، منصف، پولیس افسر، پوسٹ ماسٹر سب ہندو تھے۔ اس اعلیٰ سوسائٹی میں میرا تعارف عرت سے تھا۔ نائب تحصیل دار ہمارے قریب علاقے کا تھا۔ اس کے لڑکے ہمارے ساتھ پڑھتے تھے۔ ان سے اور ان کے گھر سے مساویاں بر تاؤ تھا اور بھی معاملہ سوسائٹی کے باقی افراد تحصیل دار، پولیس افسر، منصف، پوسٹ ماسٹر اور ڈاکٹر کے ساتھ تھا۔

حوالہ:

(۱) مولانا سندھی نے فصل اول، دوم اور چند سطرين فصل سوم کی لکھ کر منوچ کر دی تھیں اور دوبارہ شروع سے مسودہ لکھا تھا۔ منوچ شدہ مسودے میں ہے کہ "نانا کے ساتھ شترنخ کھینا مجھے یاد ہے۔ "ہمایاں ایک خاص واقعہ

- سے اسی طرف اشارہ ہے۔ شطرنج کھیلنے کا ذکر پتہ سطروں کے بعد اس مسودے میں بھی آیا ہے۔
- (۲) شاید یہ ماہوں بھی پتواری بی ہوں! مسوخ شدہ مسودے میں ہے کہ ”میرے دو ماہوں پتواری تھے۔ ایک ضلع جمنگ میں مقرر تھا اور دوسرا جام پور ضلع ڈیرہ غازی میں معین تھا۔“
- (۳) ہفتہ وار ۹۰ آفتاب پنجاب ”لہور سے جولائی ۱۸۴۳ء میں تکنا شروع ہوا تھا۔ اس کے مالک بونا سکھ نامی ایک سکھ اور ایڈیٹر مولوی نبی بخش تھے۔
- (۴) ”پنجابی اخبار“ بھی لہور سے ہفتہ وار مارچ ۱۸۵۶ء سے نکل رہا تھا۔ اس کے ایڈیٹر محمد اکبر خان خاور تھے، بعد میں محمد مردان علی خان رعناء ہو گئے تھے۔
- (۵) ”کوہ نور“ لہور کا مشہور ہفتہ وار اخبار تھا۔ مشی ہر سکھ رائے کے اہتمام میں جنوری ۱۸۵۰ء میں تکنا شروع ہوا تھا۔
- (۶) ”اخبار عام“ لہور (ہفتہ میں تین بار) پنڈت گوپی ناٹھ کی ادارت میں جنوری ۱۸۴۱ء میں تکنا شروع ہوا تھا۔
- (۷) مولی راج جنگ آزادی ۱۸۵۱ء کا ایک مجاہد تھا۔ ملٹان کے مقابلے میں شکست کھائی، گرفتار ہوا اور پھانسی کی سزا پائی۔
- (۸) دلیپ سکھ رائی چندان کے بطن سے مہاراج رنجیت سکھ کا بنتا تھا۔ مارچ ۱۸۲۹ء میں گدی سے معزول کیا گیا۔ ہزار پونڈ سالانہ وظیفہ دے کر الگستان بیج دیا گیا اور عیسائی بنالیا گیا۔ ایک مصری خاتون سے شادی کر لی تھی۔ بعدہ عیسائیت ترک کر دی تھی۔ انگریزوں کا مخالف تھا۔ تقریباً ۱۸۸۰ء میں دلن لوٹ رہا تھا۔ عدن سے واپس کر دیا گیا۔ تقریباً ۱۸۹۰ء میں الگستان میں انتقال ہوا۔

زمین کی بیانی

ضلع مہفر گورہ (بجاب) کے مومن ضلع قریشیان کے ایک صاحب خدا بخش قرشی تھے۔ وہ لپٹنے علاقے کے اچھے خاصے زیندار تھے۔ ان کا اپھا علی ذوق تھا۔ ایک وضھ وہ آئے تو مولانا سندھی جامعہ میں موجود تھے۔ مولانا اور قرشی صاحب کے درمیان جو سوال و جواب ہوتے ان کا خلاصہ یہ ہے:

قریشی صاحب نے پوچھا، مولانا! زمین کو بھائی پر دینے کے بارے میں آپ کی کیا رائے ہے۔ کیا یہ شرعاً جائز ہے؟
مولانا۔ قرشی صاحب! آپ زندگانی اور قیامت ہے آپ کے مزید بھی ہیں۔ میں آپ سے صرف اتنا کہتا ہوں کہ جس طرح بھی زمانے کے خدا ترس اور تیک دل بادشاہ اپنی رعایا کا خیال رکھتے تھے اور ان کی ہر طرح سے مدد کرتے تھے، آپ بھی ان کی طرح لپٹنے موارد ہوں کو اپنی رعایا کو مجھ کر کر ان کا خیال رکھتے۔

قریشی صاحب... لیکن مولانا اشریف طااط سے بھائی کا کیا حکم ہے؟ میں یہ معلوم کرنا پڑتا ہے۔
مولانا! امام ابوحنیفہ تو بھائی کو بنا جائز بھیتے ہیں۔

قریشی صاحب... لیکن ان کے شاگرد امام ابویوسف نے تو بھائی کے جواز کا فتنی دیا ہے۔
مولانا سندھی نور سے ہنسے اور بڑی خوش طبی سے فرمایا۔ وہ جواب واہ! آپ یون تو حنفی اور امام حنفیہ کو ماں اور اپنا فائدہ دیکھتا تو ان کے شاگرد امام ابویوسف پر آگئے۔ پھر مولانا سندھی اور قرشی صاحب کی طرف پوری توجہ کر کے فرمائے گئے کہ جواب یہ یہ سب محض کچھ مدد کرنے کی باتیں ہیں جو آپ کر سکتے ہیں، وہ کرنے کے لیے تیار نہیں۔ اور بواس وقت آپ کے اور حالات کے واثر۔
امکان سے باہر ہے، اس کے متعلق آپ کا فتنی پر بھیتے ہیں۔